

### ಸರ್ಕಾರಿ ಧನಾಭೇದಗಳು ಹಿಂದಿರುಗಿರುವುದು

ಶ್ರೀ ಎಂ. ಎಸ್. ಕೃಷ್ಣನ್. (ರಾಜಾಜಿನಗರ) ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಸರ್ಕಾರವು ಕೊಟ್ಟಿರುವ ಅನೇಕ ಬೆಕ್ಕುಗಳು ಇತ್ತೀಚಿನ ದಿನಗಳಲ್ಲಿ ತಿರಸ್ಕೃತವಾಗಿರುವುದು (bounce) ನಿಜವೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು) —

ಇಲ್ಲ.

ಅಧ್ಯಕ್ಷರು.—ಮಾನ್ಯ ಕೃಷ್ಣನ್‌ರವರು ನಿಮ್ಮ ಪ್ರಶ್ನೆಯನ್ನು ಕೇಳಬಹುದು.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ ಇದರಲ್ಲಿ ವ್ಯಾಪಕವಾಗಿ ಭ್ರಷ್ಟಾಚಾರ ಇದೆ...

ಅಧ್ಯಕ್ಷರು.—ನಾನು ಈಗಾಗಲೇ ಮುಂದಿನ ಪ್ರಶ್ನೆ ಬಗ್ಗೆ ಮಾನ್ಯ ಕೃಷ್ಣನ್‌ರವರನ್ನು ಕರೆದಿದ್ದೇನೆ. ನೀವು ಕೇಳಿರತಕ್ಕಂತ ಪ್ರಶ್ನೆಯ ಬಗ್ಗೆ ಈಗಾಗಲೇ ಮಾನ್ಯ ಮುಖ್ಯ ಮಂತ್ರಿಯವರು ಸವಿಸ್ತಾರವಾಗಿ ಉತ್ತರ ಕೊಟ್ಟಿದ್ದಾರೆ. ನೀವು ಈ ರೀತಿ ಮತ್ತೆ ಮತ್ತೆ ಏದ್ದು ನಿಂತುಕೊಂಡು ಮಾತನಾಡುವುದಾದರೆ ಅದು ರೆಕಾರ್ಡ್‌ಗೆ ಹೋಗುವುದಿಲ್ಲ.

ಶ್ರೀ ಜಿ. ನಾರಾಯಣಕವಾಡ್.—ಸ್ವಾಮಿ, ಇದು ಬಹಳ ಗಂಭೀರವಾದ ಪ್ರಶ್ನೆ. ಮೂರನೇ ಮತ್ತು ನಾಲ್ಕನೇ ದರ್ಜೆ ನೌಕರರು ಇಲ್ಲಿಗೆ ತೆರಳಿ ನಾಡಿನಿಂದ, ಕೇರಳದಿಂದ, ಮತ್ತು ಆಂಧ್ರದಿಂದ ಬಂದು ಕೆಲಸ ಮಾಡುತ್ತಿದ್ದಾರೆ. ಇವರಿಂದ ಕರ್ನಾಟಕದಲ್ಲಿರುವವರಿಗೆ ಉದ್ಯೋಗ ಇಲ್ಲದಂತಾಗಿದೆ. ಇಲ್ಲಿ ಇರುವವರು ನೌಕರಿ ಇಲ್ಲದೆ ಬೀದಿ ಬೀದಿ ಅಲೆದಾಡುತ್ತಿದ್ದಾರೆ. ಈ ವಿಷಯವನ್ನು ತಮ್ಮ ಗಮನಕ್ಕೆ ತರಬೇಕಾಗಿದೆ.

ಅಧ್ಯಕ್ಷರು.—ನೀವು ಸಹ ಈ ರೀತಿ ಪದೇ ಪದೇ ಮಾತನಾಡುವುದಕ್ಕೆ ಏದ್ದು ನಿಂತರೆ ಅದು ಸಹ ರೆಕಾರ್ಡ್‌ಗೆ ಹೋಗುವುದಿಲ್ಲ. ನಾನು ಈಗಾಗಲೇ ಮುಂದಿನ ಪ್ರಶ್ನೆಯನ್ನು ಕರೆದಿದ್ದೇನೆ. ದಯವಿಟ್ಟು ಕೊಡುಕೊಳ್ಳಿ.

ಶ್ರೀ ಎಂ. ಎಸ್. ಕೃಷ್ಣನ್.— ಸರ್ಕಾರವು ಕೊಟ್ಟಿರುವ ಅನೇಕ ಬೆಕ್ಕುಗಳು ಇತ್ತೀಚಿನ ದಿನಗಳಲ್ಲಿ ತಿರಸ್ಕೃತವಾಗಿರುವುದು ನಿಜವೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಅವರು ಇದರಲ್ಲಿ ಕೊಟ್ಟಿರುವ ಉತ್ತರವನ್ನು ನೋಡಿದರೆ ಅದು ಸ್ವಲ್ಪ ಏನು ಹೇಳಿದರೆ ಈ ಪಾರ್ಲಿಮೆಂಟರಿ ಪ್ರಜಾಪ್ರಭುತ್ವದಲ್ಲಿ ಅದು ವಿರೋಧವಾಗುತ್ತದೆ. ಆದರೆ ಅದು ನಿಜ ಅನ್ನುವುದನ್ನು ನಾನು ಒಪ್ಪಿಕೊಳ್ಳುವುದಕ್ಕಾಗುವುದಿಲ್ಲ. ಅವರು ಇಂಥಾ ಒಂದು ಪರಿಸ್ಥಿತಿಗೆ ತಂದಿಟ್ಟಿದ್ದಾರೆ. ಈ ಬಗ್ಗೆ ಪತ್ರಿಕೆಗಳಲ್ಲಿ ಅನೇಕ ರೀತಿಯಲ್ಲಿ ವರದಿಗಳು ಬಂದಿಲ್ಲವೇ ? ಅನೇಕ ಬೆಕ್ಸ್ ಕ್ಯಾಷ್ ಆಗಿಲ್ಲ ಡಿಪಾರ್ಟ್‌ಮೆಂಟ್ಸ್ ಚಕ್ಸ್ ಕ್ಯಾಷ್ ಆಗಿಲ್ಲ, ಸರ್ಕಾರಿ ನೋರರಿಗೆ ಕೊಡ ಬೇಕಾದ ಸಂಬಳ ಸಿಗಲಿಲ್ಲ ಅನ್ನುವ ವರದಿಗಳು ಪತ್ರಿಕೆಗಳಲ್ಲಿ ಬಂದಿಲ್ಲವೇ ? ನನಗೆ ತಿಳಿದ ಹಾಗೆ ಮಾನ್ಯ ಶಾಸಕರಾದ ಶ್ರೀ ಭೂಪತಿಯವರ ಸಂಬಳ ಸಿಗಲಿಲ್ಲ. ಅವರ ಚೆಕ್ ವಾಚಸ್ ಬಂದಿದೆ. ಬೀಗಿರುವಾಗ ಸತ್ಯಕ್ಕೆ ದೂರವಾದ ಉತ್ತರ ಏತಕ್ಕೆ ಕೊಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸದಸ್ಯರು ಏನು ಪ್ರಶ್ನೆ ಕೇಳಿದ್ದಾರೆ ಅದಕ್ಕೆ ಸರಿಯಾದ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಚೆಕ್ಸ್ ತಿರಸ್ಕೃತವಾಗಿರುವುದು ನಿಜವೇ ಎಂದು ಕೇಳಿದ್ದಾರೆ ಅದಕ್ಕೆ ಇಲ್ಲ ಎಂದು ಉತ್ತರ ಕೊಟ್ಟಿದ್ದೇನೆ. ಸರ್ಕಾರದ ಯಾವುದೇ ಖಾತೆಯ ಚೆಕ್ ಆಗಲಿ ನಾವು ಕೊಟ್ಟ ಸ್ಟೆಂಟ್ ಬ್ಯಾಂಕ್‌ನವರಾಗಲಿ ಅಥವಾ ಬೇರೆ ಬ್ಯಾಂಕ್‌ನವರಾಗಲಿ ಅದನ್ನು ತಿರಸ್ಕಾರ ಮಾಡಿದರೆ ಅದು ಚಾನ್ಸ್ ಆಯಿತು ಅನ್ನುವ ಅರ್ಥ ಬರುತ್ತದೆ. ಮಾನ್ಯ ಸದಸ್ಯರು ಹೇಳಿದ್ದು ನಿಜ ಏನಾಯಿತು ಎಂದರೆ ಒಂದು ತಿಂಗಳ ಕಾಲ ಫೈನಾನ್ಸ್ ಡಿಪಾರ್ಟ್‌ಮೆಂಟಿನವರು ಟ್ರೆಜರಿಯಲ್ಲಿ ೧೦೦ ಲಕ್ಷಕ್ಕಿಂತ ಹೆಚ್ಚು

ಮೊತ್ತದ ಯಾವುದೇ ಒಂದು ಬಿಲ್ ಬಂದರೆ ಅದನ್ನು ತಡೆಹಿಡಿಯಿ ಎಂದು ಒಂದು ಸರ್ಕೂಲರ್ ಹೊರಡಿಸಿದ್ದರೂ, ಬಹುಶಃ ಅದು ಏಪ್ರಿಲ್ ಕೊನೆ ಭಾಗದಲ್ಲೋ ಅಥವಾ ಮೇ ತಿಂಗಳ ಮೊದಲ ಭಾಗದಲ್ಲೋ ಇರಬಹುದು ಅದಕ್ಕೆ ಕಾರಣ ಇಷ್ಟು. ಕೇಂದ್ರ ಸರ್ಕಾರದವರು ಜನವರಿ ೨೮ನೇ ತಾರೀಖು ಯಾವ ಒಂದು ನಮ್ಮ ಓವರ್ ಡ್ರಾಫ್ಟ್ ಇತ್ಯೋ ಅದು ಇಷ್ಟಕ್ಕೇ ಇರಬೇಕೆಂದು ನಿಗದಿ ಪಡಿಸಿದರು ಎಲ್ಲಾ ರಾಜ್ಯಗಳಿಗೂ ಕೂಡ ಇದನ್ನೂ ನಿಗದಿ ಪಡಿಸಿದ್ದರೂ, ಅದಕ್ಕಿಂತ ಜಾಸ್ತಿ ಇದ್ದರೆ ರಿಜರ್ವ್ ಬ್ಯಾಂಕ್‌ನವರು ಚೆಕ್‌ನ್ನು ಆಸರ್ ಮಾಡುವುದಿಲ್ಲ ಎನ್ನುವ ಮಾತನ್ನು ಹೇಳಿದ್ದರಿಂದ ಮತ್ತು ಈ ನಿಯಮವನ್ನು ಕಟ್ಟಿ ನಿಟ್ಟಾಗಿ ಜಾರಿಗೆ ತರತ್ತೇವೆ ಎಂದು ಹೇಳಿದ್ದರಿಂದ ಆ ರೀತಿ ಆಯಿತು. ನಮ್ಮ ಓವರ್ ಡ್ರಾಫ್ಟ್ ಕಳೆದ ಏಪ್ರಿಲ್ ತಿಂಗಳಿನಲ್ಲಿ ೨೫೬ ಕೋಟಿ ರೂಪಾಯಿ ಇದ್ದುದರಿಂದ ಈ ರೀತಿಯಾಗಿ ಕೆಲವು ಬಿಲ್ಲುನ್ನು ತಡೆ ಹಿಡಿಯಬೇಕಾದ ಅಗತ್ಯ ಉಂಟಾಯಿತು. ಟ್ರೆಜರಿಯವರು ೧೦ ಲಕ್ಷಕ್ಕಿಂತ ಕಡಿಮೆ ಇರುವ ಬಿಲ್‌ನ್ನು ಕ್ಲಿಯರ್ ಮಾಡಬಹುದಾಗಿತ್ತು. ಆದರೆ ಅವರು ಅದನ್ನು ಕ್ಲಿಯರ್ ಮಾಡಲಿಲ್ಲ. ೫೦೦ ರೂಪಾಯಿ ಇರತಕ್ಕಂತ ಬಿಲ್ಲನ್ನೂ ಕೂಡಾ ತಡೆಹಿಡಿದರು. ಆದುದರಿಂದ ಅನೇಕ ಜನರಿಗೆ ತೊಂದರೆ ಆದುದು ನಿಜ ಆದರೆ ಚೆಕ್ ಬಾನ್ಸ್ ಆದುದರ ಬಗ್ಗೆ ಯಾವ ಉದಾಹರಣೆಯೂ ಇಲ್ಲ. ಆದರೆ ಸರ್ಕಾರದ ಬೇರೆ ಬೇರೆ ಖಾತೆಯಲ್ಲಿ ಇದರ ಬಗ್ಗೆ ತಪ್ಪು ತಿಳುವಳಿಕೆ ಆದುದರಿಂದ ಸಣ್ಣ ಪುಟ್ಟ ಮೊಬಲಗನ್ನು ಕೂಡ ತಡೆ ಹಿಡಿದಿದ್ದುದು ನಿಜ. ಈಗ ಆ ಪರಿಸ್ಥಿತಿ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೃಷ್ಣನರವರು ಕೇಳಿರತಕ್ಕಂಥಾ ಪ್ರಶ್ನೆಗೆ ಉತ್ತರವಾಗಿ ಇಲ್ಲ ಎಂದು ಹೇಳಿದ್ದಾರೆ. ಕೆಲವು ಚೆಕ್ಸ್ ಬಾನ್ಸ್ ಆಗಿ ಬಂದಿವೆ, ಎನ್ನುವ ಮಾತನ್ನು ಅವರು ಕೊನೆಗೆ ಒಪ್ಪಿಕೊಂಡಿದ್ದಾರೆ ಇದರ ಬಗ್ಗೆ ಕಳುಹಿಸಿರುವ ಆದೇಶದಲ್ಲಿ ಅವರು ಸ್ವಲ್ಪ ತಪ್ಪು ತಿಳುವಳಿಕೆ ಉಂಟುಮಾಡಿಕೊಂಡಿದ್ದರಿಂದ ಈ ರೀತಿ ಆಯಿತು ಅನ್ನುವ ಮಾತನ್ನು ಸಹ ಹೇಳಿದ್ದಾರೆ ಈ ಒಂದು ಕಾರಣವನ್ನು ಅವರು ಕೊಟ್ಟಿದ್ದಾರೆ ಯಾವುದೇ ಸಂದರ್ಭದಲ್ಲಿ ಚೆಕ್ ಬಂದಾಗ ಅದನ್ನು ಆಸರ್ ಮಾಡಿಕೊಡುವ ಎನ್ನುವ ಆದೇಶ ಕೊಟ್ಟಿದ್ದೀರಿ ಎನ್ನುವುದು ನಮಗೆ ಗೊತ್ತಾಗಿದೆ. ಆದುದರಿಂದ ಈ ಸಂಬಂಧವಾಗಿ ಸರ್ಕಾರದವರು ಕಳುಹಿಸಿರತಕ್ಕಂಥ ಒಂದು ಆದೇಶದ ಪ್ರತಿಯನ್ನು ಈ ಸದನದ ಮುಂದೆ ಇಡುತ್ತೀರಾ? ಮಾನ್ಯ ಕೃಷ್ಣನರವರು ಮಾತನಾಡುವಾಗ ಶಾಸಕರಾದ ಶ್ರೀ ಭೂಪತಿ ಯವರ ಒಂದು ಉದಾಹರಣೆ ಕೊಟ್ಟರು, ಹಾಗೆಯೇ ನಾನು ಸಹ ಒಂದು ಉದಾಹರಣೆ ಹೇಳುವುದಾದರೆ ಭಟ್ಟಳ ಕ್ಷೇತ್ರದ ಶ್ರೀ ಆರ್. ಎನ್. ನಾಯಕ್‌ರವರದ್ದೂ ಸಂಬಳದ ಚೆಕ್ ಸಹ, ಸ್ಟೇಟ್ ಬ್ಯಾಂಕ್ ಆಫ್ ಇಂಡಿಯಾ, ಹೊನ್ನಾವರದ್ದು ಬಾನ್ಸ್ ಆಗಿ ಬಂದಿದೆ. ಹೀಗೆ ಸಾವಿರಾರು ಚೆಕ್ಸ್ ಬಾನ್ಸ್ ಆಗಿ ಬಂದಿವೆ, ಎನ್ನುವುದು ನಮ್ಮ ಗಮನಕ್ಕೆ ಸ್ಪಷ್ಟವಾಗಿ ಗೊತ್ತಾಗಿದೆ. ಇದರಲ್ಲಿ ಜನತಾ ಹಾಸಸ್ ಕಟ್ಟಿರುವ ಕಂತುಗಳ ಚೆಕ್ಸ್ ಸಂಬಳ ಸಾರಿಗೆ ಇತ್ಯಾದಿ ಚೆಕ್ಸ್ ಇವೆಲ್ಲಾ ಸೇರಿವೆ, ಈ ರೀತಿಯಾಗಿ ಬಾನ್ಸ್ ಆಗಿ ಬಂದಿರುವುದು ಮಹಾ ಅಪರಾಧವಲ್ಲವೇ? ಈ ದೃಷ್ಟಿಯಿಂದ ಸರ್ಕಾರದವರು ಈ ಬಗ್ಗೆ ಏನು ಒಂದು ಆದೇಶವನ್ನು ಟ್ರೆಜರಿಯವರಿಗೆ ಕಳುಹಿಸಿದ್ದರು ಅದರ ಒಂದು ಪ್ರತಿಯನ್ನು ಈ ಸದನದ ಮುಂದೆ ಇಟ್ಟು, ಇದರ ಬಗ್ಗೆ ಪ್ರತ್ಯೇಕವಾದ ಚರ್ಚೆ ನಡೆಸುವುದಕ್ಕೆ ಸಿದ್ಧರಾಗಿದ್ದೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಇದರ ಬಗ್ಗೆ ಪ್ರತ್ಯೇಕವಾದ ಚರ್ಚೆ ನಡೆಸುವುದು ಅಗತ್ಯ ಇಲ್ಲ. ಮಾನ್ಯ ವಿರೋಧ ಪಕ್ಷದ ನಾಯಕರೇ ಆಗಲಿ, ಯಾವ ಸದಸ್ಯರೇ ಆಗಲಿ ಈ ಬಗ್ಗೆ ತಮ್ಮ ಅಭಿಪ್ರಾಯ ಹೇಳುವುದಾದರೆ ವೆಡ್ಜೆಟ್ ಮೇಲೆ ಜನರಲ್ ಡಿಸ್ಕಷನ್ ಬಂದಾಗ ಹೇಳಬಹುದು. ನಾವು ಈ ಬಗ್ಗೆ ಕೊಟ್ಟಿರತಕ್ಕಂಥಾ ಆದೇಶದ ಒಂದು ಸಕಲನ್ನು ಈ ಸಭೆಯ ಮುಂದೆ ಇಡುತ್ತೇನೆ.

ಗುಲ್ಬರ್ಗಾ ಜಿಲ್ಲೆಯ ಚಿತ್ತಾಪುರ ತಾಲ್ಲೂಕಿನ ಕಿರಣಗಿ ಹಾಗೂ ವಾಡಿ ಗ್ರಾಮಗಳಲ್ಲಿ

ಆಸ್ಪತ್ರೆಗಳನ್ನು ನಿರ್ಮಿಸುವುದು

೨೨೨. ಶ್ರೀ ಕೆ. ಬಿ. ಶಾನ್ಪ್ಲು (ಶಹಬಾದ್),—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಎ) ಗುಲ್ಬರ್ಗಾ ತಾಲ್ಲೂಕಿನ ಕಿರಣಗಿ ಮತ್ತು ಚಿತ್ತಾಪುರ ತಾಲ್ಲೂಕಿನ ವಾಡಿ ಗ್ರಾಮಗಳಲ್ಲಿ ದವಾಖಾನೆ ಕಟ್ಟಡಗಳನ್ನು ಕಟ್ಟಿಸುವ ಪ್ರಸ್ತಾವನೆಯಿದೆಯೇ?